

නව වසරේ නවතාවය වෙනුවෙන් සුබ පැතුම්.

අද, අම්මරිත් වෙලාවේ සිට, සෑම තැනකින්ම, සියලුම ආදරණීය, සහයෝගී සහ ශක්තිමත් දරුවන්ගේ මනසේ මිහිරි සහ ශ්‍රේෂ්ඨ සිතිවිලි, සෙනෙහසේ පොරොන්දු, පරිවර්ථනය වීමේ පොරොන්දු, පරම පියාට සමාන වීමට උනන්දුව සහ උද්යෝගයෙන් පිරි අධිෂ්ඨානගත සිතිවිලි, එනම්, ආධ්‍යාත්මික සංගීතයෙන් පිරි මනසේ සියලුම ගීත, හිත මිතුරා වෙතට ලඟා වෙමින් තිබුණා. සියලු දෙනාගේ මනසින් මතු වන මිහිරි ගීත ඇසීමෙන්, ඔවුන්ගේ ශ්‍රේෂ්ඨ සිතිවිලි ගැන හිත මිතුරා බොහෝ සතුටු වුණා. හිත මිතුරා, ඔහුගේ සියලුම ආධ්‍යාත්මික මිතුරන්ගේ, ඔහුගේ දේවමය මිතුරන්ගේ මනසේ ගීත වලට ප්‍රතිචාර දක්වනවා. ඔබගේ සෑම සිතිවිල්ලකින්, සෑම තත්පරයකදී සහ සෑම වචනයකින්, සෑම විටම පූජනීයව, සතුටින් සහ නිරෝගිව රැඳී සිටීම වෙනුවෙන් සුබ පැතුම්. ඔබගේ සහයෝගයේ හස්තය, සෑම විටම හිත මිතුරාගේ කාර්යයේ සහයෝගී වීමේ සිතිවිල්ල සමඟ, අතට අත තබන්න. දරුවන්ගේ සිහි කිරීමේ සලකුණු වන සිතිවිලි, ලිපි, කාඩ් පත් මෙන්ම සෙනෙහසේ තිළිණ, සෑම තැනකින්ම බාප්දාදා වෙතට ලඟා වී තිබේ. බාප්දාදා නිරතුරුවම ඔහුගේ ආශීර්වාදයේ හස්තය සෑම දරුවෙකුගේම බුද්ධියේ නළල මත තබනවා. තවද ඔහු නිරන්තරයෙන් සාර්ථකත්වය වෙනුවෙන් සුබ පැතුම්වල හස්තයද තබනවා. නව වසරේ, ඔහු ඔය දරුවන්ට ඔබගේ සියලුම පොරොන්දු ප්‍රායෝගිකත්වයට දැමීමට තිලකය, එනම් සත්ගුරු, ඔය කිකරු දරුවන්ට සිහිපත් කිරීමේ ප්‍රතිමූර්ති වීමේ විශේෂ තිලකය ලබා දෙනවා, එනම්, සෑම පියවරකදීම පියාව අනුගමනය කිරීමේ තිලකය. මෙදින, තරුණ වුවත් මහළු වුවත්, සියලු දෙනාගේම දෙතොලේ අනිවාර්යෙන් දවස පුරාම සුබ පැතුම් වල වදන් තිබේ. ඒ අන්දමින්ම නිරන්තරයෙන් නව සංගීතය තිබේ, නව තත්පර මෙන්ම නිරන්තරයෙන් නව සිතිවිලි තිබේ. මේ නිසයි, සෑම තත්පරයකදීම ඔබට සුබ පැතුම් ලැබෙන්නේ. නවතාවය වෙනුවෙන් ඔබට නිරතුරුවම සුබ පැතුම් ලබා දෙනවා. ඕනෑම විටෙක, යම් අළුත් දෙයක් සිදුවන විට හෝ අළුත් කාර්යයක් නිමා කළ විට, අනිවාර්යෙන්ම සුබ පැතුම් ලබා දෙනවා. සුබ පැතුම් ලබා දෙන්නේ එම නවතාවය වෙනුවෙන්ය. එබැවින් ඔබ සියලු දෙනාට, සෑම දෙයක්ම නිරන්තරයෙන් අළුත්ය. සංගම යුගයේ විශේෂත්වය මෙයයි. සංගම යුගයේ සෑම ක්‍රියාවක්ම තිබෙන්නේ ඔබව පියාසර ස්ථිතියට ගෙන යාමටයි. එය නිරන්තරයෙන් අළුත්ම වන්නේ මේ නිසයි. පෙර තත්පරයේදී ඔබගේ මනෝ ස්ථිතිය සහ වේගය කුමක් වුවත්, ඊලඟ තත්පරයේදී ඔබගේ මනෝ ස්ථිතිය එයට වඩා ඉහළින් තිබෙයි, එනම් එය පියාසර ස්ථිතිය කරා යයි. මේ නිසයි සෑම තත්පරයකම මනෝ ස්ථිතිය සහ වේගය උසස් වන්නේ, එනම් ඒවා අළුත් වෙයි. එබැවින් ඔබ සියලු දෙනාටම සෑම තත්පරයකම ඔබගේ සිතිවිලි වල නවතාවය වෙනුවෙන් සුබ පැතුම්. සංගම යුගය සුබ පැතුම් සඳහා යුගයයි. එය ඔබගේ මුළු නිරන්තරයෙන් මිහිරි කරගැනීමේ, මිහිරි දිවියක් තිබීමේ සහ සබැඳියාවන්හි මිහිරියාව අත්දැකීමේ යුගයයි. බාප්දාදා නව වසරට පමණක් සුබ පැතුම් ලබා දෙනවා නොවෙයි, ඔහු සංගම යුගයේ සෑම තත්පරයකට සහ සෑම සිතිවිල්ලකටම ශ්‍රේෂ්ඨ සුබ පැතුම් ලබා දෙනවා. මිනිසුන් ඔබට අද සුබ පැතුම් ලබා දෙයි නමුත් හෙට ඒ සියල්ල අවසන් වෙයි. බාප්දාදා ඔබට නිරතුරුවම සුබ පැතුම් සහ සුභාශීසන ලබා දෙනවා. ඔහු ඔබට නව යුගය සම්පයට පැමිණීම වෙනුවෙන් සුබ පැතුම් ලබා දෙනවා. ඔබගේ සිතිවිලි වල ඉතා හොඳ ගීත බාබාට ඇසුණා. මේවා ඇසීමෙන් බාප්දාදා සංගීතයේ සහ ගීත වල විශේෂත්වයේ ගිලි සිටියා.

අද දින, සුක්ෂම කලාපයේදී අම්මරිත් වෙලාවේ, ගීතමාලා වැඩසටහන බාප්දාදාට ඇසුණා. සෑම රටකම, එය මේ දේශයේ හෝ විදේශයක වුවද, අම්මරිත් වෙලාව තිබෙන්නේ එයටම අයත් වෙලාවකයි. සෑම දරුවෙක්ම විශ්වාස කරන්නේ, ඔහු අම්මරිත් වෙලාවේ බාබාට කතා කරන බවයි, එබැවින් බාප්දාදා නිරන්තරයෙන් ඔබට සවන් දෙමින් සිටිනවා. ඔය සෑම කෙනෙක්ම ගීත ගායනා කරන ආකාරය ඉතාම ආදරණීයයි. ඔබගේ සංගීතයද ඔබටම අයත්ය, නමුත් බාප්දාදා සෑම කෙනෙකුගේම ගීත වලට ආදරෙයි. ඔහු දැනටමත් ඔබට සුබ පැතුම් ලබා දී තිබෙනවා, ඔහු එය ලබා දුන්නේ වචන වලින්ද, මනසින්ද, ක්‍රමවේදයට අනුකූලවද නැතහොත් සෙනෙහසේ වගකීම ඉටුකිරීමේ ශ්‍රේෂ්ඨ සිතිවිල්ලෙන් වුවද, ඔහු එය ඔබට ලබා දී තිබේ. ඉතිං, ඔබ දැන් අනාගතයේදී කරන්නේ කුමක්ද? ඔබ වසර 50 ක සේවය (1986) අවසන් කර ඇති සේම, ඔබ සියලුම ශ්‍රේෂ්ඨ පොරොන්දු සහ සිතිවිලි ඉටු කරනවාද, නැත්නම් ඒවා සිතිවිලි ස්වරූපයෙන්ම ඔහේ තිබෙන්නට හරිනවාද? ඔබ සෑම වසරකම ඉතා හොඳ පොරොන්දු ලබා දෙනවා. වත්මන් ලොවේ, ඔවුන් දිනෙන් දින වඩාත් අලංකාර

කාඩ්පත් නිර්මාණය කරන ආකාරයෙන්, ඔබගේ සිතිවිලිද සෑම වසරකම වඩාත් ශ්‍රේෂ්ඨ වෙයි, නමුත් සිතිවිලි සහ එහි ස්වරූපය යන දෙක, සමාන විය යුතුයි. ශ්‍රේෂ්ඨත්වය මෙයයි. මෙම ශ්‍රේෂ්ඨත්වයට මුලපුරන අය, අර්ජුනය. එය වන්නේ කවුද? ඔහු හෝ ඇය එය වන බව, සෑම කෙනෙක්ම විශ්වාස කරයි. අන් අය අර්ජුන වනවාද, බීමා වනවාද, කියා නොබලන්න 'මා අංක එකට පැමිණිය යුතුයි, එනම් මා අර්ජුන විය යුතුයි.' සිහි කර තිබෙන්නේ 'අහෝ අර්ජුන' පමණයි. 'අහෝ බීමා' සිහි කර නැත. අර්ජුනයේ විශේෂත්වය වන්නේ, සෑම විටම තිත්ක ස්වරූපයේ ස්ථාවර වී, සිහිකිරීමේ ප්‍රතිරූපක් වීම, සහ ජය ලැබීමයි. මේ ආකාරයෙන් බැඳීම් ජයගෙන සිහිකිරීමේ ප්‍රතිරූ වන අය අර්ජුනය. ගීතාවේ ඥානයට නිරන්තරයෙන් සවන් දෙන සහ එය ආවර්ජනය කරන කෙනා, අර්ජුනය. සියලු දෙනාම දැනටමත් ජීවමානව මියැදි ඇති සේ, එනම් අසීමිත නිරාශාවේ ආකල්පයක් ඇති අශාරීරික අර්ජුන වන්නේ කවුරුන්ද? ඔබ එය බවට පත් වීමට යනවාද, නැත්නම් ඔබ කරන්නේ ඒ ගැන කතා කිරීම පමණක්ද? ඔබ නව වසර ගැන පවසයි, එබැවින් සෑම තත්පරයකදී නවතාවයක් තිබිය යුතුයි. ඔබගේ සිතිවිලි, වදන්, ක්‍රියා සහ සම්බන්ධතාවන්හි නවතාවයක් ඇති කරන්න. නව වසර වෙනුවෙන් මෙම සුබ පැතුම් සෑම විටම ඔබ සමඟ තබාගන්න. සෑම තත්පරයකදී, සෑම මොහොතකම, ඔබගේ මනෝ ස්ථිතියේ ප්‍රතිශතය වැඩි කරගන්න. නිදසුනක් ලෙස තම ගමනාන්තයට ලඟා වීම සඳහා කෙනෙක් තෙකරම් පියවර තබන්නේද, ඔහු තබන සෑම පියවරකින්ම ඔහු නොකඩවා ගමනාන්තයට සමීප වෙයි. ඔහු එක තැන නතර වන්නේ නැහැ. මේ ආකාරයෙන්, සෑම තත්පරයකදී සහ තබන සෑම පියවරකින්, සමීපයට පැමිණීම සහ අංග සම්පූර්ණත්වයට ලඟා වීමේ ඔබගේ සුදුසුකම්, ඔබ මෙන්ම අන් අයද අත්විදිය යුතුයි. මෙය ප්‍රතිශතය වැඩි කරගැනීම, එනම්, ඉදිරියට ගමන් කිරීම, ලෙස හැඳින්වෙයි. මෙය ප්‍රතිශතයේ නවතාවය සහ වේගයේ නවතාවය ලෙස හැඳින්වෙයි. එබැවින් සෑම විටම අඛණ්ඩව නවතාවය ගෙන එන්න. සියලු දෙනාම විමසන්නේ කුමන අළුත් දේවල්ද අප කළ යුත්තේ? ප්‍රථමයෙන් තමන් තුළ නවතාවයක් ගෙන එන්න, එවිට ඉබේටම සේවයේ නවතාවයක් ඇති වෙයි. අද මිනිසුන්ට වැඩසටහන් වල නවතාවයක් අවශ්‍ය නැහැ, නමුත් ඔබ ඇති කරන බලපෑමේ නවතාවයක් ඔවුන්ට අවශ්‍යමයි. එබැවින්, තමන් තුළ ඇති වන නවතාවය තුළින්, ඔබ සිදුකරන බලපෑමේ නවතාවයක් ඉබේටම ඇති වෙයි.

මේ වසරේ, අන් අයගේ සිතට කාවැද්දීමේ විශේෂත්වය හෙළිදරව් කරන්න. බ්‍රහ්මණ ජීවත්ම එකට එකතු වන ඕනෑම වෙලාවක, එකිනෙකා කෙරෙහි සෙනෙහස් හැඟීම්, සහයෝගී සහ සෙන සැලසීමේ හැඟීම් වල බලපෑමක් සෑම විටම ඔබගේ මනසේ තිබිය යුතුයි. සෑම වදනක්ම, කෙනෙකුට ධෛර්යය සහ උද්යෝගය ලබා දීමේ බලපෑමකින් පුරවන්න. එය නිෂ්පල නොවිය යුතුයි. ඇතැම් විට, ඔබ සාමාන්‍ය අල්ලාප සල්ලාපයේ යෙදෙමින් පැය භාගයක් අපතේ යවා, ඉන්පසුව එහි ප්‍රතිඵලය කුමක් වෙයිද කියා සිතයි. එබැවින්, යහපත් හෝ අයපත් නොවන සාමාන්‍ය වචන කතා කරන විට, ඒවා කාවච්ඡිත වචන ලෙස හැඳින්වෙන්නේ නැහැ. ඒ ආකාරයෙන්ම සෑම ක්‍රියාවක්ම තමන්ට හෝ අන් අයට ඵලවත් වන ක්‍රියාවක් විය යුතුයි. එබැවින් තම තමන් අතරේද, සෑම ස්වරූපයකින්ම එකිනෙකා මත ආධ්‍යාත්මික බලපෑමක් ඇති කරන්න. සේවයේද ආධ්‍යාත්මික බලපෑමක් ඇති කරන කෙනෙක් වන්න. ඔබ හොඳින් උත්සාහ දරයි, එමෙන්ම ඔබ සෑම දෙයක්ම ඔබගේ හදවතින්ම කරයි. සෑම කෙනෙක්ම මෙය පවසයි, නමුත් දැන්, පරමාත්ම දෙවියන්ව හෙළිදරව් කිරීමේ බලපෑම තිබිය යුත්තේ, මිනිසුන් මේ ආකාරයට පවසන අන්දමටය, 'මේ රාජයෝගී සුරහනාවන්ය. යම් තැනක ආධ්‍යාත්මිකත්වය ඇත්නම්, එය මෙතැනයි, පරමාත්ම දෙවියන්ගේ කාර්යය මෙය පමණක්මයි.' මෙය හොඳ ජීවිතයක් මෙන්ම මෙම කාර්යය හොඳ බව ඔවුන් කියයි, නමුත් දැන් ඔවුන්ට මෙසේ හැඟෙන ආකාරයට, එවන් බලපෑමක් ඇති කරන්න, 'මෙය පරමාත්ම දෙවියන්ගේ කාර්යයයි, මේ අය දෙවියන්ගේ දරුවන්ය, පිරිපුන් සහ අංග සම්පූර්ණ ජීවිතය මෙයයි.' ඔබ සේවයේදී එයටත් වඩා විශාල බලපෑමක් ඇති කළ යුතුයි. ඔවුන්ටද යහපත් වීමට අවශ්‍ය බව ඔවුන් පවසන ආකාරයට එවන් රැල්ලක් දැන් පතුරුවා හරින්න. ඔබ ඉතා හොඳ බව ඔවුන් පවසන විට, බැතිමතුන්ගේ මාලාව සුදානම් වෙනවා. කෙසේවෙතත්, දැන් ප්‍රථමයෙන් ජයග්‍රාහී මාලාව සුදානම් කරන්න, එනම්, දෙව්ලොවට අයිතියක් ඇති අයගේ මාලාව. ප්‍රථම උපතට 900,000 අවශ්‍යයි. බැතිමතුන්ගේ මාලාව බොහෝ දිගය එය රාජධානිය පාලනය කරන අය නොව, රාජධානියට අයිතියක් ඇති අයගෙන් සෑදි එකකි. දැන් රාජධානියට පැමිණීමට අයිතියක් ඇති අයත් අවශ්‍යයි. එබැවින් මෙය හොඳ බව පවසන අය, සහ හොඳ වන අය, අඩු තරමින් පුරවැසියන් වීමට යන අය බවට පත් වන ආකාරයට දැන් එවන් රැල්ලක් පතුරන්න. ඔවුන් අඩු තරමින් ඔබත් සමඟ සම්බන්ධ වෙයි, එබැවින් ඔබ ඔවුන්ට දෙව්ලොවට පැමිණීමට අයිතියක් ලබා දෙනවා, එහෙම නේද? සේවයේ මෙම බලපෑම ඇති කරවන අය වන්න. විශේෂයෙන්ම මෙම වසර බලපෑමක් ඇති කරවන වසර ලෙස සමරන්න, ඉන්පසුව මෙම බලපෑම

තුළින් පරම පියා හෙළිදරව් කිරීමේ විශේෂත්වය වර්ධනය කරන්න. ඔබ බලපෑමට ලක් නොවිය යුතුයි, නමුත් ඔවුන්ගේ සිතට පරම පියා කාවද්දිය යුතුයි. ඔබට වැටහෙනවාද? හක්කි මාර්ගයේ ඔවුන් පවසන්නේ සියලු දෙනාම දෙවියන්ගේ ස්වරූප බවය. ඔවුන් එසේ පවසන්නේ වැරදි හැඟීමකින්ය. කෙසේවෙතත්, දැනුමේ බලපෑම තුළින්, ඔබ සියලු දෙනාගේ ස්වරූප තුළින්, ඔවුන්ට පරම පියාව අත්විඳින්නට සලස්වන්න. ඔබගෙන් කවුරු දෙස බැලූවත්, ඔවුන් පරමාත්ම දෙවියන්ව අත්විඳින විට, නව යුගය පැමිණෙයි. තවමත් ඔබ ප්‍රථම උපතට පවා පුරවැසියන් සුදානම් කර නැත. පසු කාලීනව එන පුරවැසියන් පහසුවෙන් නිර්මාණය වෙයි, නමුත් පළමුව, ප්‍රථම උපතට පුරවැසියන් සිටිය යුතුයි. රජු බලවත් වන ආකාරයෙන්ම, පළමු පුරවැසියන්ද බලවත් විය යුතුයි. එබැවින් නිරතුරුවම සිතිවිල්ලේ බීජය, නොකඩවා, එලයේ ස්වරූපයට ප්‍රායෝගිකව දමන්න. නිරන්තරයෙන් නොකඩවා පොරොන්දුව, එහි හෙළිදරව්වේ ප්‍රායෝගික ස්වරූපයට දමන්න. ඔය ද්විත්ව විදේශිකයන් කරන්නේ කුමක්ද? ඔබ සෑම දේකින්ම දෙගුණයක ප්‍රතිඵල ලබාගන්නවා, එහෙම නේද? සෑම තත්පරයකම නවතාවය තුළින්, පරම පියාගෙන් සෑම තත්පරයකදීම නොකඩවා සුබ පැතුම් ලබාගන්න. අව්වා.

සෑම තත්පරයකම නිරන්තරයෙන් නවතාවයේ ශ්‍රේෂ්ඨත්වය පෙන්වන අයට, සෑම මොහොතකම පියාසර ස්ථිතිය අත්විඳින අයට, කාවද්දන අය වී, පරම පියාගේ බලපෑම හෙළිදරව් කරන අයට, නව දිවියක් නිර්මාණය කර ගැනීම සඳහා, ජීවත්මයන්ට නව දිරිගැන්වීම් ලබා දෙන අයට, ජීවත්මයන්ට නව යුගයට අයිතියක් හිමි කරදීමේ ශ්‍රේෂ්ඨ රැල්ල පතුරුවා හරින අයට, මේ ආකාරයෙන් නිරන්තරයෙන් ආශීර්වාද ලත් සහ මහා දානපති ජීවත්මයන්ට, නවතාවයේ සිතිවිලි සමඟම, බාස්දාදාගේ සෙනෙහස, සිහි කිරීම සහ නමස්කාරය.

බාස්දාදා දාදින් මුණගැසෙමින් අද විශේෂ අවශ්‍යතාවය වී ඇත්තේ, බලවත් සිතිවිලි වල සහයෝගය තිබීමයි. තමන් වෙනුවෙන් උත්සාහ දැරීම වෙනම කරුණකි, නමුත් ශ්‍රේෂ්ඨ සිතිවිලි වල සහයෝගයේ විශේෂ අවශ්‍යතාවයක් තිබේ. ඔය විශේෂ ජීවත්මයන්ට කිරීමට තිබෙන සේවය මෙයයි. දැන් ඔබගේ සිතිවිලි වලින් සහයෝගය ලබා දීමේ සේවය වැඩි කරන්න. වචන වලින් ඉගැන්වීම් ලබා දීමේ කාලය දැන් ගෙවී ගොසිනිය. දැන් ශ්‍රේෂ්ඨ සිතිවිලි වලින් පරිවර්ථනය ගෙන එන්න. දැන් ශ්‍රේෂ්ඨ හැඟීම් තුළින් පරිවර්ථනය සිදු කිරීමේ සේවයේ අවශ්‍යතාවයක් තිබේ. සියලු දෙනාටම මෙම බලය අවශ්‍යයි. සියලු දෙනාටම සිතිවිලි තිබේ, නමුත් දැන් එම සිතිවිලි බලයෙන් පිරවීමේ අවශ්‍යතාවයක් තිබේ. ඔබම වඩාත් බලවත් වන තරමට අනුව ඔබට අන් අයගේ සිතිවිලි බලයෙන් පිරවීමට හැකි වෙයි. නිදසුනක් ලෙස වර්තමානයේ මිනිසන් සුර්ය ශක්තිය සාර්ථකව රැස් කරගෙන එයින් බොහෝ කාර්යය ඉටු කරගනී. මෙහිදී, ඔබ සිතිවිලි වල බලය රැස් කරගෙන ඇති විට, ඔබට අන් අයවත් බලයෙන් පිරවිය හැක. ඔබට කාර්යයක් සාර්ථකව නිම කළ හැක. ඔවුන්ට එම බලය නැති බව ඔවුන් ඔබට පැහැදිලිව කියයි. එබැවින් ඔබ ඔවුන්ට එඩිතරකම ලබා දිය යුතුයි. එඩිතරකම වචන වලින්ද ලැබිය හැක, නමුත් එය සෑම කලටම නොවෙයි. වචන සමගින්ම ශ්‍රේෂ්ඨ සිතිවිලි වල සුක්ෂ්ම බලයට, ඊට වඩා විශාල ලෙසින් ක්‍රියාත්මක විය හැක. යමක් වඩාත් සියුම් වන තරමට, එය ලබා දෙන සාර්ථකත්වය වැඩිය. සිතිවිලි, වචන වලට වඩා සුක්ෂ්මයි. එබැවින් අද මෙයට අවශ්‍යතාවයක් තිබේ. සිතිවිලි වල බලය ඉතා සියුම්ය. ඔබගේ රුධිරයට එන්නතක් ලබා දී ඔවුන්ට ඔබට ශක්තිය ලබා දිය හැක. ඒ ආකාරයෙන්ම සිතිවිලි එන්නතක් සේ ක්‍රියා කරයි, එවිට ඔවුන්ගේ ආකල්ප, ඔබගේ සිතිවිලි වලින් ලැබෙන බලයෙන් පිරෙයි. මෙම සේවය දැන් බොහෝ සේ අත්‍යාවශ්‍ය වී ඇත. අව්වා.

බාස්දාදා ගුරුවරුන් මුණගැසෙමින් ඔබ උපකරණ සේවාධාරීන් වීම තුළින්, භාග්‍යය හිමිකර ගැනීම අත්විඳිනවාද? සේවය වෙනුවෙන් උපකරණයක් වීම යනු, ස්වර්ණමය අවස්ථාවක් හිමි වීමය, මන්ද සේවාධාරීයෙකුට සිහි කිරීම සහ සේවය හැර වෙනත් කිසිවක් ගැන සිතීමට ඉබේටම අවශ්‍ය නොවෙයි. ඔබ සැබෑ සේවාධාරීයෙක් නම්, එවිට දිවා රෑ සේවයේ කාර්යබහුල වීම නිසා, ඔබ පහසුවෙන් ප්‍රගතිය අත්විඳියි. මෙය මායා පරාජය කිරීමට ලැබෙන අතිරේක සෝපානයකි. එබැවින් ඔය උපකරණ සේවාධාරීන්ට කෙතරම් ඉදිරියට ගමන් කිරීමට අවශ්‍ය වන්නේද, ඔබට පහසුවෙන් ඒ තරමට ඉදිරියට ගමන් කළ හැක. මෙය විශේෂ ආශීර්වාදයකි. ඉතිං, අතිරේක සෝපානයෙන් සහ ඔබට ලැබී තිබෙන ස්වර්ණමය අවස්ථාවෙන් ඔබ ප්‍රයෝජන ගෙන ඇත. ඔබට සේවයේ ක්ෂණික ප්‍රායෝගික ඵලය ලැබෙන නිසා, සේවාධාරීන් ඉබේටම, සේවයේ පෝෂ්‍යදායක ඵල බුදින අය වෙයි. ඔබ හොඳින් ධෛර්යය පවත්වාගෙන තිබේ. බාස්දාදාගේ උපකාරයේ හස්තය සෑම විටම ධෛර්යය ඇති අය මත තිබේ. ඔබ නිරන්තරයෙන් මෙම උපකාරයෙන් ඉදිරියට ගමන් කරන අතර නොකඩවා ඉදිරියට ගමන් කරයි. පරම පියාගේ උපකාරයේ හස්තය, සෑම කලටම ආශීර්වාදයක්

වෙයි. ඔබ පරම පියා මෙන් කාර්යයක් කිරීමට උපකරණ වී ඇති නිසා, බාප්දාදා සේවාධාරීන් දැකීමෙන් විශේෂයෙන් සතුටු වෙයි. නිරතුරුව නොකඩවා තමන් මෙන් ගුරුවරුන්ගේ ව්‍යාප්තිය සිදු කරන්න. සෑම විටම තමන්ම නව උනන්දුව සහ උද්යෝගය ධාරණය කරගෙන, මෙය අන් අයට පෙන්වන්න. මිනිසුන් ඔබගේ උද්යෝගය දැකීමෙන් සේවය ඉබේටම සිදු විය යුතුයි. සෑම මොහොතකම සේවයේ නවතාවය වෙනුවෙන් නොකඩවා සැලසුම් සාදන්න. එය සේවය සිසුයෙන් සිදුවීමට විශේෂ ක්‍රමවේදයක් වන සැලසුමක් විය යුතුයි. දැන් එවන් ආශ්චර්ය පෙන්වන්න! ඔබම බාධක වලින් නිදහස් වී නොසැලි සිටින විට, ඔබට පහසුවෙන් සේවයේ නවතාවය පෙන්විය හැක. ඔබ වැඩියෙන් යෝග්‍යත්වය රැඳී සිටින තරමට, නවතාවය ඔබව වැඩියෙන් ස්පර්ෂ කරයි. මෙය සිදුකරන්න, එවිට සිහිකිරීමේ බලයෙන් ඔබට සාර්ථකත්වය ලැබෙයි. එබැවින් විශේෂ කාර්යයක් සිදු කර මෙය ප්‍රායෝගිකව පෙන්වන්න.

බාප්දාදා කණ්ඩායම් මුණගැසෙමින්

1. ඔබ, තමන් සියලු සම්පත් වලින් පිරි ශ්‍රේෂ්ඨ ජීවත්ම බව අත්විඳිනවාද? ඔබට සම්පත් කෙතරම් ලැබී තිබේද කියා ඔබ දන්නවාද? ඔබට ඒවා ගණන් කළ හැකිද? ඒවා අවිනාශී මෙන්ම ගිණිය නොහැක. එබැවින් එක් එක් සම්පත ඔබගේ අවධානයට ගෙනෙන්න. මෙම සම්පත් ඔබගේ අවධානයේ තිබීමෙන් ඔබට සතුට දැනෙයි. මෙම සම්පත් ඔබගේ අවධානයේ ඔබ වැඩියෙන් තබාගන්න තරමට ඔබ වැඩියෙන් ශක්තිමත් වෙයි, එමෙන්ම ශක්තිය ඇති තැන සියලු නිෂ්ඵලත්වය අවසන් වෙයි. සියලුම නිෂ්ඵල සිතිවිලි, කාලය අපතේ හැරීම සහ නිෂ්ඵල වචන, වෙනස් වෙයි. ඔබ මෙය අත්දකිනවාද? පරිවර්ථනයක් සිදු වී තිබෙනවා නේද? ඔබ දැන් නව දිවියකට පැමිණ තිබේ. එය නව ජීවිතයක්, නව උනන්දුව, නව උද්යෝගය සෑම මොහොතකම අළුත්, සෑම තත්පරයකම අළුත්. සෑම සිතිවිල්ලකම නව උනන්දුව සහ නව උද්යෝගය ඇති කරගන්න. ඔබ ඊයේ කවුරුත් වී සිටියාද, එමෙන්ම අද කවුරු බවට පත්වී සිටිනවාද? පරණ සිතිවිලි සහ පරණ සංස්කාර තව දුරටත් ඉතිරි වී නැහැ නේද? සුළුවෙන්වත් නැහැ. එබැවින් සෑම විටම මෙම උද්යෝගයෙන් ඉදිරියට ගමන් කරන්න. ඔබට සෑම දෙයක්ම ලැබී ඇති බැවින් ඔබ පිරිපුන් වී ඇත. පිරුණු කිසිවක් සැලෙන්නේ නැත. පිරිපුන් වීම යනු නොසැලි සිටීමයි. එබැවින් මෙම ස්වරූපය ඔබ ඉදිරියේ තබාගන්න අපි සතුවේ සම්පත් වලින් පිටාර ගලන සම්පත් ගබඩා බවට පත් වෙලා. සතුට ඇති තැන දුක සෑම කලටම ඉවත් වෙයි. ඔබ වැඩියෙන් සතුටින් සිටින තරමට, ඔබ අන් අයට වැඩියෙන් සුබ ප්‍රචන් ලබා දෙයි. එබැවින් සතුටින් රැඳී සිටිමින්, අන් අයට නොකඩවා සුබ ප්‍රචන් ලබා දෙන්න.

2. මෙය නිරන්තරයෙන් වර්ධනය වන ආධ්‍යාත්මික උද්‍යානයක්, එහෙම නේද? ඔබ සියලු දෙනාම ආධ්‍යාත්මික රෝස මල් නේද? මල් අතරින්, වඩාත් උසස් බව කියන්නේ, සුවඳ රෝස මල්ය. ඒවා කෙටි කලකට සුවඳ ලබා දෙන මල්ය. ඔබ කවුරුන්ද? ආධ්‍යාත්මික රෝස මලක් යනු, සදාතනිකව සුවඳ ලබා දෙන කෙනෙකි, එම ආධ්‍යාත්මික සුවඳ නිරතුරුවම තිබෙන කෙනෙක් වගේම, එම ආධ්‍යාත්මික සුවඳ ලබා දෙන කෙනෙකි. ඔබ එසේ වී තිබේද? ඔබ සියලු දෙනාම ආධ්‍යාත්මික රෝස මල් ද නැත්නම් වෙන දෙයක්ද? තව බොහෝ මල් වර්ග තිබේ නමුත් අනෙක් මල් වලට රෝස මල් වලට තරම් වටිනාකමක් නැත. ඔබ පරමාත්ම දෙවියන්ගේ උයනේ පිපෙන නිරන්තර මල්ය. ඔබ කිසිදා මිලාන වන අය නොවෙයි. මායා නිසා, ඔබගේ සිතිවිලි වලින් වත් මිලාන නොවන්න. මායා පැමිණෙන්නේ නම්, ඉන් අදහස් වන්නේ ඔබ මිලාන වන බවයි. ඔබ මායා ජයගන්නා අය නම්, ඔබ නිරන්තරයෙන් පිපී සිටියි. පරම පියා සදාතනික වන සේම ඔය දරුවන්ද සදාතනික රෝස මල්ය. ඔබගේ උත්සාහයන් අවිනාශී වන අතර ඔබගේ ලැබීම්ද අවිනාශීය.

3. ඔබ නිරන්තරයෙන් තමන් සහයෝගී බව අත්දකිනවාද? ඔබට එය පහසුද අපහසුද? පරම පියාගේ දායාදය, දරුවන්ගේ අයිතියයි. ඉතිං, ඔබට සෑම විටම අයිතියක් ලැබෙන්නේ පහසුවෙන්ය. තම භෞතික පියා කෙරෙහි දරුවන්ට පහසු අයිතියක් තිබෙන සේම ඔබටද අයතියක් තිබේ. ඔබට අයතියක් තිබෙන නිසා, ඔබ පහසු යෝගීන්ය. උත්සාහ දැරීමට අවශ්‍ය නැහැ. පරම පියා සිහි කිරීම කිසි විටෙක අපහසු නැහැ. මෙම ඒකායන කෙනා අසීමිත පියා වන අතර ඔහු සදාතනික පියාය. ඔබ සෑම විටම පහසු යෝගී ජීවත්ම වන්නේ මේ නිසයි. හක්තිය යනු වෑයම වන අතර දැනුම යනු, පහසුවෙන් ඵල ලැබීමය. සෙනෙහසේ සබැඳියාවකින් ඔබ පරම පියාව වැඩියෙන් සිහි කරන තරමට, ඔබ වඩාත් පහසුවෙන් එය අත්විඳියි. සෑම විටම ඔබගේ ආශීර්වාදය මතකයේ තබාගන්න මම පහසු යෝගියෙක්මි. එබැවින් ඔබගේ අවධානය කෙබඳු වන්නේද, ඔබගේ මනෝ ස්ථිතියද ඉබේටම එවැනි වෙයි.

වරදානාය: ඔබ, තම සෑම ක්‍රියාවක්ම දිව්‍යමය ක්‍රියාවක් ලෙස සිහිකිරීමට සුදුසු, ශ්‍රේෂ්ඨ ජීවත්මයක් වේවා.

ශ්‍රේෂ්ඨ ජීවත්මයක් යනු, තම සෑම සිතිවිල්ලක් සහ ක්‍රියාවක්ම ශ්‍රේෂ්ඨ වන කෙනෙකි. එකදු සිතිවිල්ලක් වත් සාමාන්‍ය හෝ නිෂ්ඵල නොවිය යුතුයි. කිසිදු ක්‍රියාවක්, සාමාන්‍ය හෝ යම් අර්ථයක් නැති එකක් නොවිය යුතුයි. ඔබගේ භෞතික ඉන්ද්‍රියන් මගින් ඔබ කුමන ක්‍රියා සිදු කළත්, ඒවා ප්‍රයෝජනවත් විය යුතුයි. ඔබගේ කාලයද අඛණ්ඩව මෙම මහා කාර්යයට වටිනා ලෙස භාවිත කරන්න, මන්ද ඔබගේ සෑම ක්‍රියාවක්ම දිව්‍යමය ක්‍රියාවක් ලෙස සිහි කිරීමට සුදුසු වන්නේ එවිට පමණයි. ශ්‍රේෂ්ඨ ජීවත්මයන්ගේ සිහිවටනය වන්නේ, සතුවේ පිළිරුවක්, ආකර්ෂණය කරන පිළිරුවක් සහ අව්‍යක්ත පිළිරුවකි.

පාඨය: ගරු බුහුමන් ලැබීමට ඇති ආශාව අත්හැර, තම ස්ව-අභිමානයේ ස්ථාවර වන්න, එවිට ගරු බුහුමන් සෙවණැල්ලක් මෙන් ඔබ පසුපස ලුහු බඳියි.

***** ඔම ශාන්ති *****